

# ALLA W ART TWELIDNA

*Werqa rand lil Dun Karm, Poeta.*

L-ewwel u l-oħla dmir li tħobb lil Alla  
għax minnu d-dawl utieq li jtik il-ħajja:  
Alla fi ħsiebek, mat-tektik ta' qalbek,  
Alla ma' dwarek.

Tinsiex, ja bniedem, li Qawwa wisq akbar  
mill-qawwa tiegħek, nisget ward u ħdura  
f'medda raba' bla tarf; u tat ħugġieġa  
ta' lwien sabiħa

lill-gonna jidħku d-daħka tar-rebbieġha;  
reħtet il-ħlewwa għaslija f'ħalq in-naħla,  
w għallmet lill-bhejjem jaħdmu miegħek,—miegħek  
fil-ħidma tqila.

Tinsiex, xħin jisbaħ, illi x-xemx li tielgħa  
f'dehra tal-għaġeb bin-nirien mixgħula,  
li Id imqaddsa wrietha t-triq mnejn tgħaddi  
għad-dinja tagħna,

sabiex tkebbes id-dawl, u tferragħ l-hena  
fid-djar, fuq wileġ, kullimkien, fil-beraħ;  
sabiex tfarrag il-qlub, u tnessi d-diqa  
wid-dlam tal-ħajja.

Int taf l'hemm Alla: tħoss, ħanina, Kelmtu  
nieħla ġo ruħek meta mbikki w kiebi,  
bħall-ilma bnin li jaħsel ġerħa u jtaffi  
il-ħruq tal-wegġha.

Hemm Alla: ssibu meta fuq is-sodda  
bl-uġiġħ titkagħweg; u fid-djar li jibku  
fil-faqar u fil-ġuħ issibu jhenni  
il-qlub imnikkta.

Meta jirbħek id-dnub, u s-saħta tiegħu  
tħossha rabbiet egħruq ħoxnin ma' demmek,  
ftakar: hemm Alla. Hobb, u f'sidrek jinzel  
il-ġmiel tal-maħfra.

L-ewwel u l-oħla dmir li tħobb lil Alla  
għax Minnu d-dawl utieq li jtik il-ħajja;  
Alla fi ħsiebek, mat-tektik ta' qalbek,  
Alla ma' dwarek.

Dmir ieħor għandek, kbir daqs kemm imbierek,  
l-għozza lejn l-Art li minnha ħadt twelidek.  
Aħdem b'qalb riedja għall-ġieħ tagħha u tiegħek,  
żomm għoli ġieħha,

il-ġieħ li kisbu b'demmhom nies qalbiena,  
li bħalek kienu wlied din l-art ta' ħdura;  
fil-għawġ, fil-ħsara qatt tishet ix-xorti  
li int bin Malta.

Is-swar li jdawru dil-ġzira ta' dija  
li hija ommok, jixhdu l-qedem tagħha:  
waqgħu saltniet, inqerdu ġnus bil-kotra,  
'ma ġensek baqa'

bla mtiefes f'dinu, w fid-drawwiet qadima,  
għalkemm taż-żmien għaddew ħalel qalila;  
tal-Għarbi mqit u tal-Mislem ħajjieni  
tfarrket il-qawwa.

Il-lum fuq Artna reġa' s-šhab tal-gwerra  
qalil, tal-biża', jarmi mewt u ħerba;  
imm'għad jinzel l-għadu għarkubtejh jitmiegħek  
jittallah: Paċi !

Oh fehma tal-azzar li ħriġt rebbieħa  
mal-medda ta' kull żmien, ixgħel ġo ruħna  
w ixhet id-dawl tar-rebħiet kbar li ħasslu  
missorijietna !

GUZE CHEYOUTI